

ଓଡ଼ିଶା  
ବାଇଁ ଗଛ



ବିଜ୍ଞାନ ଚରଞ୍ଚର ଏହି ବହି ବିଶେଷାଙ୍କଟି ୧୯୯୭-୯୮ର ଜାତୀୟ ପରିବେଶ  
ସଚେତନତା ଅଭିଯାନ (National Environment Awareness  
Campaign, 1997-98) ପାଇଁ ଏକ ସାଧନ ସାମଗ୍ରୀ ରୂପରେ ରାଜ୍ୟ ଓ  
କ୍ଷେତ୍ର ସରକାରଙ୍କର ପରିବେଶ ବିଭାଗର ସହାୟତାରେ ପ୍ରକାଶିତ ।

*ଓଡ଼ିଶା ପାଇଁ ଗଛ*

ପ୍ରକାଶକ / ବିତରକ: ସ୍ୱଜନିକା, ଜାଗମରା, ଭୁବନେଶ୍ୱର ୭୫୧ ୦୩୦, ଦୂରଭାଷ ୪୭୦ ୭୭୪

ମୁଦ୍ରଣ: ଶୋଭନ, ଆଶ୍ୱର୍ଯ୍ୟ ବିହାର, ଭୁବନେଶ୍ୱର

ପ୍ରକାଶ କାଳ: ମାର୍ଚ୍ଚ ୧୯୯୮

ମୂଲ୍ୟ: ପାଞ୍ଚ ଟଙ୍କା

ପରିବେଶର କଥା ଓ ବଥା, ସ୍ୱଜନିକା, ୧୯୯୮

## ଭୂମିକା

ପ୍ରାୟ ୫୦୦ କୋଟି ବର୍ଷ ତଳେ ଆମର ଏ ବିଶ୍ୱ ସୃଷ୍ଟି ହେଲା । ପ୍ରାୟ ୪୫୦ କୋଟି ବର୍ଷ ତଳେ ପୃଥିବୀ ଜନ୍ମ ନେଲା ଅର୍ଦ୍ଧ-ତରଳ କାନ୍ଥୁଆ ପିଣ୍ଡ ରୂପରେ । କ୍ରମେ ଏହା ଥଣ୍ଡା ଓ କଠିନ ହେଲା । ସେତେବେଳେ ପୃଥିବୀର ପ୍ରାୟ ସବୁଆଡେ ସମୁଦ୍ର ଥିଲା । ଭିତରର ଉତ୍ତାପ ଯୋଗୁଁ ସମୁଦ୍ରରୁ ବହୁତ ଜଳାୟବାଷ୍ପ ସୃଷ୍ଟି ହେଉଥିଲା ଓ ପ୍ରବଳ ବର୍ଷା ଲାଗି ରହୁଥିଲା ।

ସେ ସମୟର ବାୟୁମଣ୍ଡଳ ଆଜି ତୁଳନାରେ ବହୁତ ଅଲଗା ଥିଲା । ଅଙ୍ଗାରକାମ୍ଳ, ମିଥେନ, ଆମୋନିଆ ଭଳି ବିଷାକ୍ତ ବାଷ୍ପ ବାୟୁମଣ୍ଡଳର ମୁଖ୍ୟ ଉପାଦାନ ଥିଲା । ଉତ୍ତାପ, ଅତିବାଇଗଣା ରଶ୍ମି, ବିଜୁଳିର ଝଲକ ଓ ବିଷାକ୍ତ ବାଷ୍ପ ମିଶି କିଛି ପ୍ରକ୍ରିୟା କଲେ ଓ ସରଳ ଅଣୁ ସୃଷ୍ଟି ହେଲା । ଧୀରେ ଧୀରେ ତାହା ଜୀବକୋଷର ରୂପ ନେଲା ପ୍ରାୟ ୪୦୦ ରୁ ୩୫୦ କୋଟି ବର୍ଷ ତଳେ ।

ପ୍ରାୟ ୨୫୦ କୋଟି ବର୍ଷ ତଳେ ଏହି ଜୀବକୋଷ ଭିତରୁ ଦଳେ ସୂର୍ଯ୍ୟଙ୍କ କିରଣକୁ ବ୍ୟବହାର କରି ନିଜର ଖାଦ୍ୟ ତିଆରି କଲେ । ଏହି ପ୍ରକ୍ରିୟାକୁ ଆଲୋକଶ୍ଳେଷଣ କୁହାଯାଏ । ଏହି ଆଲୋକଶ୍ଳେଷଣ ଫଳରେ ଅମ୍ଳଜାନର ପରିମାଣ ଧୀରେ ଧୀରେ ବଢ଼ିଲା ଓ ଉଚିତ ଉଦ୍ଭିଦମାନଙ୍କୁ ବଢ଼ିବାରେ ସାହାଯ୍ୟ କଲା । କ୍ରମେ ଗଛ ସଂଖ୍ୟା ବଢ଼ିଲା ଓ ଅମ୍ଳଜାନର ପରିମାଣ ବର୍ତ୍ତମାନର ଅବସ୍ଥାକୁ ଆସିପାରିଲା ।

ତେବେ ଏ ସବୁ କିଛି ଅଳ୍ପ ଦିନର କଥା ନୁହେଁ । ଏଥିପାଇଁ ପୃଥିବୀକୁ ଲାଗିଛି କୋଟି କୋଟି ବର୍ଷ । ତେବେ ମୋଟାମୋଟି ଭାବରେ ଦେଖିବାକୁ ଗଲେ, ଗଛ ହିଁ ପୃଥିବୀରେ ଜୀବନର

ବିକାଶ ଘଟାଇଛି । ଏବେ ମଧ୍ୟ ଗଛ ସାରା ଜୀବଜଗତକୁ ଖାଦ୍ୟ ଯୋଗାଉଛି । ମଣିଷର ଖାଦ୍ୟ, ବାସ, ବସ୍ତ୍ର, ଔଷଧ ପରି ସବୁ ଗ୍ରହଣ କରୁଛି ।

ଗଛ କେବଳ ଯେ ଖାଦ୍ୟ, ବାସ, ବସ୍ତ୍ର ଦେଉଛି ତା'ନୁହେଁ, ବାୟୁମଣ୍ଡଳରୁ ଅଙ୍ଗାରକାମ୍ଳ ନେଇ ଅମ୍ଳଜାନର ପରିମାଣ ବଢାଇବାରେ ସାହାଯ୍ୟ କରୁଛି । ଧୂଳି, ପବନର ସ୍ରୋତରୁ ରକ୍ଷା କରୁଛି । ଗଛର ଚେର ମାଟିକୁ ଧରି ରଖୁଥିବାରୁ ଉପରର ଉର୍ବର ମାଟି ଧୋଇ ଯାଏନାହିଁ । ଶବ ପ୍ରତ୍ୟୁଷଣକୁ କମାଇବାରେ ଗଛର ଏକ ମୁଖ୍ୟ ଭୂମିକା ରହିଛି ।

ପରିବେଶର ସଜ୍ଜୁଳନ ପାଇଁ ମୋଟ ଅଞ୍ଚଳର ଏକ ତୃତୀୟାଂଶ ବା ୩୦-୩୫ ଭାଗ ଜଙ୍ଗଲ ଦରକାର । ଆଗେ ଭାରତ ଓ ଓଡ଼ିଶାରେ ବେଶ୍ ଅଞ୍ଚଳରେ ଘଞ୍ଚ ଜଙ୍ଗଲ ରହିଥିଲା । ଏବେ କିଛି ତାହା କମିବାରେ ଲାଗିଛି । ଓଡ଼ିଶାରେ ଏବେ ଜଙ୍ଗଲର ପରିମାଣ ୧୫ ଭାଗକୁ କମି ଆସିଲାଣି । ଯାହା ବି ରହିଛି ତା' ମୋଟେ ସୁରକ୍ଷିତ ନୁହେଁ ।

ଜଙ୍ଗଲ ନଷ୍ଟ ହେଲେ ଆମ ଉପରେ ଖରାପ ପ୍ରଭାବ ପଡ଼ିବ ବୋଲି ଖାଲି କହିଦେଲେ ତ ଚଳିବନାହିଁ । ଏଥିପାଇଁ କିଛି କରିବା ଦରକାର । ସାମୁହିକ ଭାବରେ କିଛି ନହୋଇପାରିଲେ ବି ନିଜ ଚେଷ୍ଟାରେ ଛୋଟ ଛୋଟ ଦଳରେ କିଛି କରିହେବ । ନିଜ ଅଞ୍ଚଳରେ ଥିବା ଗଛକୁ ଚିହ୍ନି ତା'ର ଯତ୍ନ ନେଇହେବ । ଏଥିପାଇଁ ଓଡ଼ିଶାର ସ୍ଥାନୀୟ ଗଛ କିଛିର ବର୍ଣ୍ଣନା, କିଭଳି ମାଟିରେ ଏସବୁ ବଢ଼ିପାରିବ ସେ ବିଷୟରେ ଏଠାରେ ଦେଉଛୁ । ବାହାରୁ ଆମଦାନୀ ହୋଇଥିବା, କିନ୍ତୁ ବହୁଳ ଭାବରେ ଲଗା ଯାଉଥିବା କିଛି ବିଦେଶୀ ଗଛର ବର୍ଣ୍ଣନା ମଧ୍ୟ ରହିଛି । ତେଣୁ ନିଜ ଅଞ୍ଚଳର ମାଟି ଅନୁସାରେ ଗଛ ବଛାଯାଇ ପାରିବ ।

## ଓଡ଼ିଶାର ପ୍ରାକୃତିକ ବିଭାଗ


ଓଡ଼ିଶାକୁ ସାଧାରଣତଃ ଚାରୋଟି ପ୍ରାକୃତିକ ବିଭାଗରେ ଭାଗ କରାଯାଇପାରେ ।

୧. **ଉତ୍ତରୀୟ ମାଳଭୂମି ବା ଉତ୍ତରାଞ୍ଚଳ**: ସୁନ୍ଦରଗଡ଼, କେନ୍ଦୁଝର, ମୟୂରଭଞ୍ଜ ଓ ଅନୁଗୋଳ ଜିଲ୍ଲାର ବିଭିନ୍ନ ଅଞ୍ଚଳ । ଏହାର ପୂର୍ବରେ ଶିମିଳାପାଳ ପାହାଡ଼ ରହିଛି । ଏସବୁ ଅଞ୍ଚଳରେ ପ୍ରଚୁର କୋଇଲା ଖଣି ରହିଛି ।

୨. **ମହାନଦୀ ଅବବାହିକା**: କଳାହାଣ୍ଡି, ନୁଆପଡ଼ା-ଖରିଆରଠାରୁ ଆରମ୍ଭ କରି ନୟାଗଡ଼, ଖଣ୍ଡପଡ଼ା, ବଡ଼ମ୍ବ, ଆଠଗଡ଼ ଯାଏଁ ଏହା ବାପିଛି । ପଶ୍ଚିମରେ ଗନ୍ଧମାର୍ଦ୍ଦନ ପର୍ବତ ରହିଛି ।

୩. **ପୂର୍ବଘାଟ ପର୍ବତମାଳା**: କୋରାପୁଟ, ରାୟଗଡ଼ା, କନ୍ଧମାଳ ଏବଂ ଗଜପତି ଜିଲ୍ଲାର ପାହାଡ଼ିଆ ଅଞ୍ଚଳ ଏହାର ଅନ୍ତର୍ଗତ । କନ୍ଧ, ପରଜା, କୋୟା, ମୁଣ୍ଡା, ଗାଦବା, ଶଉରା ଜାତିର ଆଦିବାସୀ ଏହି ଅଞ୍ଚଳର ମୁଖ୍ୟ ଅଧିବାସୀ ।

୪. **ଉପକୂଳ ଅଞ୍ଚଳ**: ବାଲେଶ୍ଵର, କଟକ, ପୁରୀ, ଗଞ୍ଜାମ ଆଦି ସମତଳ ଅଞ୍ଚଳ ଏହାର ଅନ୍ତର୍ଭୁକ୍ତ ।




ପରିବେଶର କଥା ଓ ବ୍ୟାପକ, ପୃଷ୍ଠା ୧୯୯୮

କସି (ବ୍ରିଡେଲିଆ ରେଟୁସା)

ମାଟି: ଝରଣା କୂଳର ଓଦାଳିଆ ମାଟି

ବର୍ଣ୍ଣନା: ମଝିଲା ଉଚ୍ଚତାର ଗଛ । ବକଳ ଧୂସର,  
ଛୋଟ ବେଳେ କଣ୍ଟା ଥାଏ । ପତ୍ରର ତଳଭାଗ  
ଲୋମଶ । ସବୁଜ-ହଳଦିଆ ରଙ୍ଗର ଫୁଲ ଅଗଷ୍ଟ-  
ଅକ୍ଟୋବର ଭିତରେ ଫୁଟେ ।

ଉପଯୋଗିତା: ଘର ତିଆରିରେ ଲାଗେ ।



ଅସନ (ବର୍ମିନାଲିଆ ଟୋମେଣ୍ଟୋସା)

ମାଟି: ଉର୍ବର, ଦୋରସା ପଞ୍ଜମିଶା କଳାମାଟି ।

ବର୍ଣ୍ଣନା: ବଡ଼ ଗଛ । ଧୂସର ରଙ୍ଗର ବକଳ ଖସିଥାଏ ।  
ପତ୍ର ମସୃଣ୍ଣ ଫିକା ହଳଦିଆ ରଙ୍ଗର ଫୁଲ ଜୁନ୍  
ମାସରେ ପୁଟେ ।

ଉପଯୋଗିତା: କାଠ ଘର ତିଆରି, ଗୃଷ ଉପକରଣ,  
ରେଳଡବା ବଟାଣ, ତିଆରିରେ ଲାଗେ । ଜାଳେଣୀ ଓ  
କୋଇଲା ଓ ତାଳ ଗୋଷାଦ୍ୟ ହୁଏ । ଛାଲିରେ ବମତା  
ରଙ୍ଗ କରାଯାଏ ।

## ବାଉଁଶ (ବାମୁସା ଭଲଗାରିସ୍)

ମାଟି: ପ୍ରାୟ ସବୁ ପ୍ରକାର ମାଟି

ବର୍ଷନା: ପ୍ରାୟ ୨୦-୫୦ ଫୁଟ ଉଚ୍ଚ ହୁଏ । କାଣ୍ଡରେ ହଳଦିଆ ବା ସବୁଜ ରଙ୍ଗର ଗାର ପଡ଼ିଥାଏ । ପତ୍ର ସବୁ ଓ ଟାଆଁସିଆ । ୪୦-୫୦ ବର୍ଷରେ ଫୁଲ ଫୁଟେ ।



ଉପଯୋଗିତା: ଘର ପାଇଁ ଖୁଣ୍ଟ, ଓରା ଶେଣା, ରୁଅ କବାଟ, ତେଣ୍ଡା, ଶଗଡ଼ ଦଣ୍ଡା, ଡୋଲି, ଟୋକେଇ, ଗାଣ୍ଡୁଆ, କୁଲା, ଫୁଙ୍କାନଳା, ଖଟିଆ, ମାଛଧରା ଯନ୍ତ୍ର, ଛତା ବେଣ୍ଟ ଭଳି ଅନେକ ନିର୍ମିତନିଆ ବ୍ୟବହୃତ ଜିନିଷ ତିଆରି ହୁଏ ।



## କୁସା (କାରେୟା ଆରବୋରିଆ)

ମାଟି: ନାଲି ମାଟି, ପାହାଡ଼ିଆ ପଟ୍ଟ, ନଈକୂଳିଆ ଉର୍ବର ମାଟି ।

ବର୍ଷନା: ବଡ଼ ଗଛ । ବର୍ଷସାରା ପତ୍ର ରହେ । ଗାଢ଼ ଧୂସର ରଙ୍ଗର ବକଳ ମୋଟା ଓ ଖଟଡ଼ିଆ । ମାର୍ଚ୍ଚ-ଏପ୍ରିଲ ମାସରେ ଧଳା ରଙ୍ଗର ଫୁଲ ଫୁଟେ ।

ଉପଯୋଗିତା: ଘର ତିଆରିରେ ଲାଗେ ।



## ଗାଳ (ଗୋରିଆ ରୋବଙ୍ଗା)

ମାଟି: ବାଲିଆ, ପଙ୍କମିଶା ମାଟି ।

ବର୍ଣ୍ଣନା: ବଡ଼ ଗଛ । ପତ୍ର ଆକାରରେ ବଡ଼, ମସୃଣ ଏବଂ ଚିକଣା ।  
ହଳଦିଆ ରଙ୍ଗର ଫୁଲ ମାର୍ଚ୍ଚ-ଏପ୍ରିଲରେ ଫୁଟେ ।

ଉପଯୋଗିତା: ଏହାର କାଠ ବହୁତ ମୃଲ୍ୟବାନ । ଏଥିରେ ଟେବୁଲ୍,  
ଚଉକି, ଖଟ, ଆଲମାରା ଆଦି ଆସବାବପତ୍ର, ଶଗଡ଼, ଲଙ୍ଗଳ,  
କଢ଼ି, ବରଗା, ଶେଣା, ଓରା, ଡୁଆର, କବାଟ ଆଦି ତିଆରି  
କରାଯାଏ । ପଟାରେ ତଙ୍ଗା କରାଯାଏ । ମଞ୍ଜିରୁ ତେଲ ବାହାର  
କରାଯାଏ । ପତ୍ରରେ ଖଲି, ଦନା ତିଆରି ହୁଏ । ରମଡ଼ା ରଙ୍ଗ  
କରିବା ପାଇଁ ଏହାର ଛେଲି ବ୍ୟବହୃତ ହୁଏ । ଅଠା ଝୁଣା ଭାବରେ  
ବ୍ୟବହୃତ ହୁଏ ।




## ଗମ୍ଭାରୀ (ମେଲିନା ଆରବୋରିଆ)

ମାଟି: ଦୋରସା, ମାଙ୍କଡ଼ା, ପଚ୍ଛୁ ବାଲି ଓ ପଙ୍କ ମିଶା ମାଟି ।

ବର୍ଣ୍ଣନା: ବଡ଼ ଗଛ । ଗଣ୍ଡି ସିଧା । ଧୂସର ହଳଦିଆ ରଙ୍ଗର ଫୁଲ  
ଫୁଟେ ।

ଉପଯୋଗିତା: ନରମ କାଠରେ ଦିଆସିଲି କାଠି, ପେଟି, ଆସବାବପତ୍ର,  
ବାଦ୍ୟଯନ୍ତ୍ର, ଖୋଦେଇ କାମ କରାଯାଏ । ମଞ୍ଜିରୁ କାଗଜ ତିଆରି ହୁଏ ।




## ପିଆଣାଳ (ଟେରୋକାର୍ପସ୍ ମାର୍ସୁପିଆମ୍)

ମାଟି: ଓଦାଳିଆ ମାଟି

ବର୍ଣ୍ଣନା: ବଡ଼ ଗଛ। ବକଳ ମୋଟା, ଧୂଷର ହଳଦିଆ ରଙ୍ଗର ଓ ଲମ୍ବା ଲମ୍ବା ଫଟା ଦାଗ ଥାଏ। ବାସ୍ନାୟୁକ୍ତ ହଳଦିଆ ଫୁଲ ଅକ୍ଟୋବର ମାସରେ ଫୁଟେ।

ଉପଯୋଗିତା: କାଠ ମଜବୁତ ଓ ଚିକଣ। ଏହା ଘରର ଆସବାବପତ୍ର, ଶଗଡ଼ ବକର ଆଦି ତିଆରିରେ ଲାଗେ। ଅଠାରେ ଔଷଧ ହୁଏ। ଛେଲିରେ ଦଉଡ଼ି ହୁଏ ଓ ବମତା ରଙ୍ଗ କରାଯାଏ।



## କାମଣ (ଗ୍ରେକିଆ ଟିଲିଆପୋଲିଆ)

ମାଟି: ଶୁଖିଲା ଅନୁର୍ବର ମାଟି।

ବର୍ଣ୍ଣନା: ମଝିଲା ଉଚ୍ଚତାର ଗଛ। କଅଁଳ ଅଁଶ ଛୋଟଛୋଟ କାତିରେ ଢାଙ୍କି ହୋଇଥାଏ। ପତ୍ରର ଉପର ମସୃଣ, ତଳପଟ ଲୋମଶ। ଏପ୍ରିଲ-ଜୁଲାଇରେ ହଳଦିଆ ଫୁଲ ପେଢ଼ା ପେଢ଼ା ହୋଇ ଫୁଟେ।



ଉପଯୋଗିତା: ଜାହାଜର ପାଲଟଣା ଖୁଣ୍ଟି, ବାହୁଙ୍ଗି, ଗୃଷ ଉପକରଣ ତିଆରି ହୁଏ। ଭିତର ବକଳରୁ ଟାଣ ସୂତା ବାହାରେ।

**ବର (ଫାଇକସ୍ ବେଙ୍ଗାଲେନ୍ସିସ୍)**

ମାଟି: ସବୁ ପ୍ରକାର

ବର୍ଣ୍ଣନା: ବଡ଼ ଗଛ । ଓହଳ ଲମ୍ବାଏଷ । ବଜଳ ଚିକଣା ।  
ଭାଙ୍ଗିଲେ କ୍ଷାର ବାହରେ । ପତ୍ର ଗୋଲିଆ, ଚିକଣା,  
ମସୃଣ । ବର୍ଷରେ ୨-୩ ଥର ଫଳ ହୁଏ ।

ଉପଯୋଗିତା: ତାଳ ଇଟାଭାଟିରେ ଜଳା ହୁଏ । ତାଳପତ୍ର  
ହାତୀ ଖାଏ । ପାଚିଲା ଫଳ ପକ୍ଷୀ ଖାଆନ୍ତି । ଛାଇ ଦିଏ ।



**ଓଷ (ଫାଇକସ୍ ରିଲିଜିଓସା)**

ମାଟି: ସବୁ ପ୍ରକାର

ବର୍ଣ୍ଣନା: ବଡ଼ ଗଛ । ପତ୍ରର ଡେଙ୍ଗ ଲମ୍ବା । ଥର  
ସବୁ ଓ ଲମ୍ବାଷ ଫଳ ତିମିରି ପରି । ପୁଲ ଫଳ  
ଭିତରେ ଥାଏ ।

ଉପଯୋଗିତା: ତାଳ ଇଟାଭାଟିରେ ଜଳା ହୁଏ ।  
ପାଚିଲା ଫଳ ପକ୍ଷୀ ଖାଆନ୍ତି । ଛାଇ ଦିଏ ।

## ନିମ (ଆଜାତିରାଜ୍ଞା ଲକ୍ଷିକା)

ମାଟି: ସବୁ ଉର୍ବର ପ୍ରକାର ମାଟି

ବର୍ଣ୍ଣନା: ମଝି ଉଚ୍ଚତାର ଗଛ । ପତ୍ର ସବୁ ଓ ଲମ୍ବଳିଆ ।  
ଧାର କଟା କଟା । ପେଢ଼ା ପେଢ଼ା ଧଳା ଫୁଲ ଫେବ-  
ଆରୀ-ମାର୍ଚ୍ଚ ମାସରେ ଫୁଟେ ।

ଉପଯୋଗିତା: ତେଲରୁ ଔଷଧ, ସାବୁନ, ଦାନ୍ତଯଷା ପେଷ୍ଟ,  
ପାଉଡର, ପ୍ରସାଧନ ସାମଗ୍ରୀ ତିଆରି ହୁଏ । କାଠରୁ ଶଗଡ଼,  
ଗୁମ୍ଫା ଉପକରଣ ତିଆରି କରାଯାଏ । କୀଟନାଶକ ଭାବେ  
ବ୍ୟବହୃତ ହୁଏ ।



## ବତ ଗୁକୁଣ୍ଡା (ସାମନିଆ ସମନ)

ମାଟି: ନିଗିଡ଼ା, ଗହିରିଆ ମାଟି ।


ବର୍ଣ୍ଣନା: ବତ ଗଛ । ପତ୍ର ପକ୍ଷଳ । ବଜଳ ଧୂସର ଓ ଖଦଡ଼ିଆ ।  
ଲାଲ ରଙ୍ଗର ଫୁଲ ଏପ୍ରିଲ-ମେ ମାସରେ ଫୁଟେ । ଲମ୍ବା,  
ମାଂସଳ, କଳା ରଙ୍ଗର ଫଳ ।

ଉପଯୋଗିତା: କାଠରେ ଆସବାବପତ୍ର, କବାଟ, ଝରକା,  
ଲଙ୍ଗଳ, ମଇ ଆଦି ଗଢ଼ାଯାଏ । ଏହାର ପତ୍ର, ତାଳ ଜାଳେଣୀ  
ହୁଏ ଓ ଗୋଖାଦ୍ୟ ହୁଏ ।

**ଧଉରା (ଆନୋଗେଲସସ୍ ଲାଟିଫୋଲିଆ)**

**ମାଟି:** ଶୁଖିଲା ପାହାଡ଼ିଆ ଅନୁର୍ବର ମାଟି  
**ବର୍ଣ୍ଣନା:** ବଡ଼ ଗଛ । ଗଣ୍ଡି ଉଚ୍ଚ ଓ ସିଧା । ବକଳ  
ଚିତ୍ରିତ । ଫିକା ହଳଦିଆ ରଙ୍ଗର ଫୁଲ ସେପ୍ଟେମ୍ବର-  
ଜାନୁଆରୀ ଭିତରେ ପୁଟେ ।

**ଉପଯୋଗିତା:** କାଠ ଶଗଡ଼, ଡା'ର ଅଖି, ଯନ୍ତ୍ରପାତି,  
ବେଣ୍ଟ ତିଆରିରେ ଲାଗେ । ଜାଲେଣୀ ଓ କୋଇଲା  
ହୁଏ । ଛେଲି ଓ ପତ୍ର ଚମଡ଼ା ରଙ୍ଗ କରିବାରେ ଲାଗେ ।



**ଶିଶୁ (ଡାଲବେର୍ଜିଆ ଶିଶୁ)**

**ମାଟି:** ନଦୀ ବା ଝରଣା କୂଳର ପତ୍ତୁ ମାଟି ।



**ବର୍ଣ୍ଣନା:** ବଡ଼ ଗଛ । ଗଣ୍ଡି ଗୋଲାକାର ଓ ସିଧା । ଧୂସର ରଙ୍ଗର  
ଫୁଲ ଡିସେମ୍ବର-ମାର୍ଚ୍ଚ ମା.ରେ ଫୁଟେ । ପତ୍ର ଛୋଟ ।

**ଉପଯୋଗିତା:** କାଠର ରଙ୍ଗ ଗାଢ଼ ଖଜରିଆ । ଏହା ଅତି  
ମୂଲ୍ୟବାନ କାଠ । ଏଥିରେ ଖଟ, ପଲଙ୍କ, ଆଳମାରୀ ଆଦି  
ଆସବାବପତ୍ର ତିଆରି ଓ ମୂର୍ତ୍ତି ଖୋଦେଇ କାମ ମଧ୍ୟ କରାଯାଏ ।

**ପଣସ** (ଆର୍ଚୋକାର୍ପସ୍ ହେଟେରୋଫିଲସ୍)

**ମାଟି:** ପାହାଡ଼ିଆ, ନାଲି ମାଟି, ପଥୁରିଆ ଓ ପଟୁ ମାଟି ।  
**ବର୍ଣ୍ଣନା:** ବଡ଼ ଗଛ । ପତ୍ର ଗୋଲ, ଚିକଣ ଓ ଛିଣ୍ଡାଇଲେ  
ଧାର ବାହାରେ । ଗଣ୍ଡି ଖବଡ଼ିଆ । ଡିସେମ୍ବର-ଜାନୁଆରୀ ମାସରେ  
ଫୁଲ ଧରେ ।

**ଉପଯୋଗିତା:** ଏହାର ପତାରେ ଘରର ଆସବାବପତ୍ର,  
କବାଟ, ତେଲଘଣା, ତୋଳ, ମହୁରୀ ପରି ବାଦ୍ୟଯନ୍ତ୍ର ତିଆରି  
କରାଯାଏ । ପାଚିଲା ଫଳ ବେଶ୍ ସୁସ୍ବାଦୁ । କଞ୍ଚା ଫଳ ଓ  
ମଞ୍ଜି ତରକାରୀ କରାଯାଏ ।



**ପେସ୍ତା ବାଦାମ** (ଟର୍ମିନାଲିଆ କାଟପା)

**ମାଟି:** ବାଲିଆ, ତୁଳସିଶା ମାଟି

**ବର୍ଣ୍ଣନା:** ବଡ଼ ଗଛ । ବକଳ ଖବଡ଼ିଆ ଷ ପତ୍ର ବଡ଼, ଚିକଣ ।  
ଝଡ଼ିବା ଆଗରୁ ଲାଲ ପଡ଼ିଯାଏ । ଛୋଟ ଧଳା ରଙ୍ଗର ଫୁଲ  
ମାର୍ଚ୍ଚ-ଏପ୍ରିଲରେ ଫୁଟେ ।


**ଉପଯୋଗିତା:** କାଠ ଘରର ଆସବାବପତ୍ର, ଦୋକାନ କେବିନ୍  
ନୌକା, ପୋଲ, ରେଳପଥ, ବାକ୍ସ ଆଦି ତିଆରିରେ ଲାଗେ ।

## ତେକୁଳି (ଟାମାରିଣ୍ଡିକା କଣ୍ଡିକା)

ମାଟି: ସବୁ ପ୍ରକାର ମାଟି ।

ବର୍ଣ୍ଣନା: ବଡ଼ ଝଙ୍କା ଗଛ । ବର୍ଷସାରା ପତ୍ର ଥାଏ । ଗଣ୍ଡି ଗାଡ଼ ରଙ୍ଗର । ପତ୍ର ଛୋଟ ଓ ଯୌଗିକ । ଏପ୍ରିଲ-ଜୁନ୍ ଭିତରେ ଲାଲ ବା ଫିକା ଗୋଲାପା ରଙ୍ଗର ଫୁଲ ଫୁଟେ । ଡୋରକ ଫଳ ।

ଉପଯୋଗିତା: ଏହାର କାଠରେ ଢିଙ୍କି, ତେଲଘଣା, ଚିନିକଳ, ଗୁଷ୍ପ ଉପକରଣ, ଆସବାବପତ୍ର ଆଦି ତିଆରି କରାଯାଏ । ଏହା ଉତ୍ତମ ଜାଳେଣୀ ହୋଇଥିବାରୁ ଇଟାଭାଟିରେ ବ୍ୟବହୃତ ହୁଏ ।



## କାଜୁବାଦାମ (ଆନାକାର୍ଡିଆମ୍ ଓସିଡେସ୍କାଲି)

ମାଟି: ପଥୁରିଆ, ପତ୍ତୁ, ନାଲିମାଟି, ବାଲିଆ ମାଟି ।

ବର୍ଣ୍ଣନା: ମଝିଲା ଉଚ୍ଚତାର ଗଛ । ପତ୍ର ବଡ଼ ଓ ଚିକଣା । ମଞ୍ଜି ଫଳର ବାହାରକୁ ରହିଥାଏ । ଫଳ ରସଯୁକ୍ତ ଫେବୁଆରୀ-ମାର୍ଚ୍ଚରେ ଧଳା ରଙ୍ଗର ଫୁଲ ଫୁଟେ ।

ଉପଯୋଗିତା: ଏହାର କାଠରେ ପ୍ୟାକିଙ୍ଗ ପାଇଁ ବାକ୍ସ ତିଆରି କରାଯାଏ । ମଞ୍ଜିକୁ ପୋତି କାଜୁବାଦାମ ବାହାର କରାଯାଏ ।

## ଆମ୍ବ (ମାଙ୍କିଫେରା କଣ୍ଡିକା)

ମାଟି: ଉର୍ଦ୍ଧର ପଟୁମାଟି, ପଥୁରିଆ ମାଟି ।

ବର୍ଣ୍ଣନା: ବଡ଼ ଗଛ । ବର୍ଷସାରା ପତ୍ର ରହେ । ବକଳ ଖଦଡିଆ ।

ଫେବୃଆରୀ-ମାର୍ଚ୍ଚ ମାସରେ ସୁନ୍ଦର ବାସ୍ନାୟୁକ୍ତ ଧଳା ଫୁଲ ଫୁଟେ ।

ଉପଯୋଗିତା: କାଠରେ ଘର ତିଆରି, କବାଟ, ବାକ୍ସ ଆଦି

ତିଆରି କାରଯାଏ । କୋଇଲି ଗୁଣ୍ଡରୁ ଗୋଖାଦ୍ୟ କରଯାଏ ।

ଫଳ ଆଗ୍ରର କରି ରଖାଯାଏ ।



## ମହୁଲ (ମଧୁକା ଲଙ୍କିଫୋଲିଆ)

ମାଟି: ଉଷ୍ଣ, ଶୁଖିଲା, ନିଗିତା ଓ ନିରସା ମାଟି ।

ବର୍ଣ୍ଣନା: ମଝିଲା ଉଚ୍ଚତାର ଗଛ । ପତ୍ରର ଅଗ ଓ ମୂଳ ଗୋଲାକାର ।

ଫେବୃଆରୀ-ଏପ୍ରିଲ ମାସରେ ଧଳା ଫୁଲ ଫୁଟେ । ଫଳ ଲୋମଶ ଓ

ମାଂସଳ । ମଞ୍ଜି ତୈଳଯୁକ୍ତ ।

ଉପଯୋଗିତା: କାଠଛଗଣ୍ଡିରେ ତେଲଘଣା, ଶଗଡ଼, ଘର ତିଆରି ଖୁଣ୍ଟ,

ଗୃଷ ଉପକରଣ ତିଆରି ହୁଏ । ଆଦିବାସୀ ଅଞ୍ଚଳରେ ଫୁଲ ଅତି ପ୍ରିୟ

ଖାଦ୍ୟ । ଫୁଲରୁ ମଦ ତିଆରି ହୁଏ । ମଞ୍ଜି ତେଲ ରାନ୍ଧିବାରେ ଓ ଜାଳିବାରେ

ବ୍ୟବହୃତ ହୁଏ ଓ ମାର୍ଜାରିନ୍, ସାବୁନ ଓ ଗ୍ଲିସେରିନ୍ ତିଆରି ହୁଏ ।





## କାମୁକୋଳି (ସିଜିଜିଅମ୍ କ୍ୟୁମିନି)

ମାଟି: ବାଲିଆ, ବୁନମିଶା ନିଗିତା ମାଟି ।

ବର୍ଣ୍ଣନା: ବଡ଼ ଗଛ । ବର୍ଷସାରା ପତ୍ର ଥାଏ । ବକଳ ଧୂଷର ରଙ୍ଗର । ନାଲିଆଁଶିଆ ବା ଧୂଷରିଆ ଧଳା ରଙ୍ଗର ଫୁଲ ଏପ୍ରିଲ-ମେ ମାସରେ ଫୁଟେ । ଫଳ ଗୋଲାକାର, ମାଂସଳ ଓ ଗାଢ଼ ବାଢ଼ଗଣା ରଙ୍ଗର ।

ଉପଯୋଗିତା: ଏହାର କାଠ ଗୁଣ ଯନ୍ତ୍ରପାତି, ଘରର ଆସବାବପତ୍ର, କବାଟ, କୌକାର ଆହୁଲା ଆଦି ତିଆରି କରାଯାଏ । ପାଚିଲା ଫଳ ବେଶ୍ ସୁସ୍ୱାଦୁ ।



## ଅଗସି (ସେସବାନିଆ ଗ୍ରାଣ୍ଡିଫୋରା)

ମାଟି: ଯେ କୈଣସି ଅନୁର୍ବର ମାଟି, କଳା ମାଟି ।

ବର୍ଣ୍ଣନା: ମଝିଲା ଉଚ୍ଚତାର ଗଛ । ପତ୍ର ପକ୍ଷଳ ଏବଂ ବଡ଼ । ଅକ୍ଟୋବର-ନଭେମ୍ବର ମାସରେ ଧଳା ରଙ୍ଗର ଫୁଲ ଫୁଟେ । ଶିମ୍ପା ଲମ୍ବା ।

ଉପଯୋଗିତା: କାଠ କାଗଜ ତିଆରିରେ ଲାଗେ । ଶାଗ ଓ ଫଳକୁ ତରକାରୀ କରାଯାଏ । ପତ୍ର, ମଞ୍ଜି ଗୋଖାଦ୍ୟ ହୁଏ । ବକଳରୁ ତିଆରି ଅଠା ବମତା ରଙ୍ଗ କରିବାରେ ଲାଗେ । ବେରରେ ଥିବା ଗଣ୍ଡିରେ ଯବକ୍ଷାରଜାନ ପ୍ରସ୍ତୁତକାରୀ ବାଜାଣୁ ଥିବାରୁ ଗଛଟି ମାଟିକୁ ଉର୍ବର କରେ ।

**ନାଳଗିରି ବା ଇଉକାଲିପଟାସ (ଇଉକାଲିପ୍ଟସ୍ ସିଟ୍ରିଓଡା)**  
**ମାଟି:** ଉଚ୍ଚ ପର୍ବତ. ସମୁଦ୍ରକୂଳ ଟାଙ୍ଗରା, ରୁଗୁଡିଆ. ସକ୍ରସକ୍ତିଆ. ପଟୁ ମାଟି  
**ବର୍ଣ୍ଣନା:** ଲମ୍ବା ଗଛ। ବଷଟସାରା ପତ୍ର ରହେ। ଧୂସର ବକଳ। ଫିକା ଶାଗୁଆ  
 ରଙ୍ଗର ପତ୍ର ତଳକୁ ଓହଳିଥାଏ। ତିସେମ୍ବର-ଜାନୁଆରୀ ମାସରେ ଫୁଲ ପୁଟେ।  
**ଉପଯୋଗିତା:** ଗଣ୍ଡିରେ ଘର ତିଆରି ପାଇଁ ଖୁଣ୍ଟ, ଓରା. ଶେଣା ତିଆରି ହୁଏ।  
 କାଗଜମଣ୍ଡ ପ୍ରସ୍ତୁତ କରାଯାଏ। ପତ୍ରରୁ ପ୍ରସ୍ତୁତ ତେଲରେ ଓଷଧ. ଦାନ୍ତଘଷା  
 ପେଷଟେ, ଅତର, ସାବୁନ ତିଆରି ହୁଏ। ଜାଲେଣା ହୁଏ।  
**ମନ୍ତବ୍ୟ:** ଏହା ମାଟିରୁ ବହୁତ ପାଣି ଟାଣେ। ତେଣୁ ଏହାକୁ ଗୁମ୍ଫାମି ପାଖରେ  
 ଲଗାଇବା ଅନୁଚିତ।



### **ଆକାଶିଆ (ଆକାଶିଆ ଅରିକୁଲିଫର୍ମିସ୍)**


**ମାଟି:** ପଥୁରିଆ, କ୍ଷାରୀୟ ଏବଂ ଶୁଖିଲା ଅନୁର୍ବର ମାଟି।  
**ବର୍ଣ୍ଣନା:** ସାଧାରଣ ଉଚ୍ଚତାର ଗଛ। ଗଛର ଗଣ୍ଡି ଧୂସର ପାଉଁଶିଆ। ଅଗଷ୍ଟ-  
 ସେପ୍ଟେମ୍ବର ମାସରେ ଛୋଟ ହଳଦିଆ ରଙ୍ଗର ଫୁଲ ପୁଟେ। ଶିମ୍ବା ମୋତି  
 ହୋଇଥାଏ।  
**ଉପଯୋଗିତା:** ଏହାର ତାଳ, ପତ୍ର ଓ ଶୁଖିଲା ଫଳ ଜାଳ ହୁଏ। କାଗଜ  
 ତିଆରିରେ ଲାଗେ। ଘରର ଶସ୍ତା ଯବାବ ପତ୍ର ତିଆରି ହୁଏ।  
**ମନ୍ତବ୍ୟ:** ଅଗଛା ଭଳି ମାଟିଯାଇ ସ୍ଥାନୀୟ ଗଛ ସବୁକୁ ମାରି ଦେଇପାରେ।



**ପାଳଧୁଆ** (ଏରିସ୍ଟିନା ଜାତିକା)

**ମାଟି:** ନିଗିତା ପଟୁମାଟି, ଓଦା ବାଲି ଓ ପଙ୍କମିଶା ମାଟି ।  
**ବର୍ଣ୍ଣନା:** ମଝିଲା ଉଚ୍ଚତାର ଗଛ । ବକଳ ଶୁଖିଲା ଓ କଟା କଟା । ଜାନୁଆରୀ-ଫେବୃଆରୀ ମାସରେ ଗାଢ଼ ଲାଲ ରଙ୍ଗର ଫୁଲ ଫୁଟେ ।

**ଉପଯୋଗିତା:** କାଠ ବେଶ ହାଲୁକା ଓ ନରମ । ଏଥିରେ ଡଙ୍ଗା, ଆହୁଲା, କଣ୍ଢେଇ, ହାଲୁକା ବାକ୍ସ ତିଆରି କରାଯାଏ । ପତ୍ର ଗୋଟାଏ ହୁଏ ।



**କଦମ୍ବ** (ଆଲୋସେଫାଲସ୍ କଦମ୍ବ)

**ମାଟି:** ପଟୁ ମାଟି

**ବର୍ଣ୍ଣନା:** ବଡ଼ ଗଛ । ଧୂସର ବକଳ । ପତ୍ରର ତଳପଟ ଲୋମଶ । ହଳଦିଆ ବର୍ତ୍ତୁଳାକାର ଫୁଲ ମେ-ଜୁନ୍ ମାସରେ ଫୁଟେ ।


**ଉପଯୋଗିତା:** ଛାଇ ଦିଏ । କାଠରେ ବାକ୍ସ, ଡଙ୍ଗା ଆହୁଲା, ଦିଆସିଲି ତିଆରି ହୁଏ ।

## କଞ୍ଚନ (ବହୁନିଆ ଭାରିଗାଟା)

ମାଟି: ଶୁଖିଲା ପଥୁରିଆ ମାଟିରେ ଭଲ ବଢ଼େ ।

ବର୍ଣ୍ଣନା: ମଝିଲା ଉଚ୍ଚତାର ଗଛ । ଧଳା ଓ ବାଇଗଣୀ ରଙ୍ଗର ଫୁଲ ମାର୍ଚ୍ଚ-ମେ ଭିତରେ ଫୁଟେ ।

ଉପଯୋଗିତା: ମୁଖ୍ୟତଃ ଜାଳେଣୀ ହୁଏ । ଶୁଷ୍ପ ଯନ୍ତ୍ରପାତି ତିଆରିରେ ଲାଗେ । ପତ୍ର ଗୋଟାଏ ହୁଏ । ବକଳରୁ ଚମଡ଼ା ଶିଳ୍ପ ପାଇଁ ରଙ୍ଗ ବାହାର କରାଯାଏ । ଫୁଲ ଓ କଢ଼ି ଖିଆଯାଏ ।



## କରଞ୍ଜ (ପୋଙ୍ଗାମିଆ ପିନାଟା)

ମାଟି: ଝରଣା କୂଳ ଓ ସମୁଦ୍ରକୂଳିଆ ପାହାଡ଼ିଆ ଅଞ୍ଚଳ ।

ବର୍ଣ୍ଣନା: ମଝିଲା ଉଚ୍ଚତାର ଗଛ । ପତ୍ର ଚିକଣା ଲାଲ ମିଶା ଧଳା ଫୁଲ ମେ-ଜୁନରେ ଫୁଟେ । ଶିମ୍ବା ଟାଣ ଓ ଚେପଟା । ମଞ୍ଜିରୁ ତେଲ ବାହାର କରାଯାଏ ।



ଉପଯୋଗିତା: କାଠ ଭଲ ଜାଳେଣୀ ହୁଏ । ଫଳରୁ ତେଲ ବାହାର କରି ଔଷଧ ତିଆରି କରାଯାଏ । ତାଳକୁ ଦାକ୍ତକାଠି କରି ଘଷିଲେ ଦାକ୍ତରୋଗ ଭଲ ହୁଏ ।

ଝାଉଁ (କାଜୁରିନା କଳ୍ପିସେଟିପୋଲିଆ)

ମାଟି: ସମୁଦ୍ର କୂଳିଆ ଲୁଣି, ବାଲିଆ ମାଟି ।

ବର୍ଣ୍ଣନା: ବଡ଼ ଗଛ । ପତ୍ର ସବୁ ସରୁ ସରୁ । ଗଛର ବଜଳ ଧୂସର ରଙ୍ଗର ଓ ଖଦଡିଆ । ଫଳ କଣ୍ଟାଳିଆ । ଫେବୃଆରୀ-ଏପ୍ରିଲ ଓ ସେପ୍ଟେମ୍ବର-ଅକ୍ଟୋବର ଦୁଇଥର ଫୁଲ ଫୁଟେ ।

ଉପଯୋଗିତା: ତାଳ ଓ କାଠ ପୃଥିବୀର ସବୁଠାରୁ ଭଲ ଜାଳେଣୀ । କାଠରୁ ଭଲ କୋଇଲା ମିଳେ । ଗଛର ଗଣ୍ଡି ଘରର ଖୁଣ୍ଟି, ରୁଆ, ଶେଣୀ ଆଦି କରାଯାଏ । ଝାଉଁ ପତ୍ର ବାଲିରେ ପତି ସଜି ବାଲିକୁ ମାଟିରେ ପରିଣତ କରେ । ସମୁଦ୍ର କୂଳରେ ପବନର ସ୍ରୋତକୁ ଅଟକାଏ ଓ ମୃତ୍ତିକାକ୍ଷୟରୁ ମଧ୍ୟ ରକ୍ଷା କରେ ।



କୃଷ୍ଣବୃତ୍ତା (ଡେଲୋନିକ୍ସ ରେଜିଆ)

ମାଟି: ବାଲିଆ, ମଟାଳ ମାଟି

ବର୍ଣ୍ଣନା: ବଡ଼ ଗଛ । ବଜଳ ଖଦଡିଆ ଓ ଧୂସର ରଙ୍ଗର । ପତ୍ର ଯୌଗିକ । ଗାଡ଼ ଲାଲ ରଙ୍ଗର ଫୁଲ ଏପ୍ରିଲ-ମେ ମାସରେ ଫୁଟେ । ଶିଘ୍ର ଲମ୍ବା ।

ଉପଯୋଗିତା: ଜାଳେଣୀ ହୁଏ । ସୁନ୍ଦର ଫୁଲ ଯୋଗୁଁ ରାସ୍ତା କଡ଼ରେ ଲଗାଯାଏ ।

## ଆଉ କିଛି ଗଛର ତାଲିକା

୧. ଅର୍ଜୁନ (ଚର୍ମିନାଲିଆ ଅର୍ଜୁନ)	ବଡ଼ ଗଛ
୨. ଅଶୋକ (ହରାକା ଇନ୍ଦ୍ରିକା)	ମଝିଲା ଆକାରର ଗଛ
୩. ଆକାଶମଲ୍ଲୀ (ମିଲିଙ୍ଗ୍‌ଟୋନିଆ ହର୍ଟେନ୍‌ସିସ୍)	ବଡ଼ ଗଛ
୪. ଓଉ (ଡିଲେନିଆ ଇନ୍ଦ୍ରିକା)	ବଡ଼ ଗଛ
୫. କରମଙ୍ଗା (ଆଭେରୋକଆ କାରାମେଲା)	ମଝିଲା ଆକାରର ଗଛ
୬. କଙ୍ଗଡା (ଜିଲିଆ ଜାକଲୋକାପୀ)	ମଝିଲା ଆକାରର ଗଛ
୭. କେନ୍ଦୁ (ଡାଇଓସ୍ପିରସ୍ ମେଲାନୋକାକଲମ୍)	ବଡ଼ ଗଛ
୮. କୋଚିଲା (ଡ୍ରିଙ୍କ୍‌ନୋସ୍ ନକ୍ସ-ଭୋମିକା)	ବଡ଼ ଗଛ
୯. କୁରୁମ (ଆଡିନା କର୍ଡଫୋଲିଆ)	ବଡ଼ ଗଛ
୧୦. ଚନ୍ଦନ (ସାଣ୍ଡାଲମ୍ ଆଲ୍‌ବମ୍)	ମଝିଲା ଆକାରର ଗଛ
୧୧. ଚମ୍ପା (ମିରେଲିଆ ଚମ୍ପାକା)	ବଡ଼ ଗଛ
୧୨. ନଡିଆ (କୋକୋସ୍ ନୁସିଫେରା)	ବଡ଼ ଗଛ
୧୩. ନାଗେଶ୍ୱର (ମେସୁଆ ଫେରା)	ବଡ଼ ଗଛ
୧୪. ପଳାଶ (ବୁଟିଆ ମନୋସ୍ପର୍ମା)	ମଝିଲା ଆକାରର ଗଛ
୧୫. ପାଟଳୀ (ଲାଇଞ୍ଜମିଆ ରେଜିନି)	ମଝିଲା ଆକାରର ଗଛ
୧୬. ପୋଲାଙ୍ଗ (କାଲୋପାକଲମ୍ କନୋପାକଲମ୍)	ମଝିଲା ଆକାରର ଗଛ

୧୭. ବରୁଣ (କ୍ରାନ୍ତେଭା ରିଲିଜିଓସା)	ମଝିଲା ଆକାରର ଗଛ
୧୮. ମାହାଳ (ଆଲାଝସ୍ ଏକ୍ସେଲସା)	ବଡ଼ ଗଛ
୧୯. ମହାନିମ୍ବ (ମେଲିଆ କମ୍ପୋଜିଟା)	ବଡ଼ ଗଛ
୨୦. ମୁରୁକୁୟା (ଟେରୋସ୍ପର୍ମମ୍ ଆସେରିଫୋଲିଆମ୍)	ବଡ଼ ଗଛ
୨୧. ରିଠା (ସାପିଷ୍ଟସ୍ ଏମାର୍ଜିନାଟସ୍)	ମଝିଲା ଆକାରର ଗଛ
୨୨. ସଲପ (କାରିଓଟା ଇଉରେନ୍ସ)	ବଡ଼ ଗଛ
୨୩. ସାହାଡା (ଷ୍ଟେବ୍ବଲସ୍ ଆସ୍ପର)	ମଝିଲା ଆକାରର ଗଛ
୨୪. ସିଧା (ଲାଜଙ୍ଗ୍‌ମିଆ ପର୍ଭିଫ୍ଲୋରା)	ବଡ଼ ଗଛ
୨୫. ହଳଦୁ (ଆଡିନା କର୍ଡିଫୋଲିଆ)	ବଡ଼ ଗଛ

## ସହାୟକ ଗ୍ରନ୍ଥସୂଚୀ

୧. ଉଦ୍ଭିଦ ପରିଚୟ, ନିରଞ୍ଜନ ମିଶ୍ର, ମଳୟକୁମାର ମିଶ୍ର, ତାରାତାରିଣୀ ପୁଷ୍ପକାଳୟ, ବ୍ରହ୍ମପୁର
୨. ଫ୍ରାଟି ପାଇଁ ପରିଚୟ, ବୃକ୍ଷ ଓ ଜୀବର ବନ୍ଧୁ, କେଶବପୁର, ଜି. ନୟାଗଡ଼
୩. Field Guide to the Common trees of India, P.V.Bole, Y.Vaghini, WWF-India, Oxford University Press



ଗଛ ଆମକୁ କ'ଣ ଦିଏ